

IL-ĠRAJJA BIKRIJA TAL-KNISJA
MATRIČI T'GHAWDEX 1435-1551

G. WETTINGER

(Edizzjoni ġdida b'xi żidiet)

MALTA, JULY 1975

KELMTEJN QABEL

F'din it-taħdita li tajt fl-okkażjoni tal-festi li saru f'egħluq it-lilet mija u ħamsin sena minn meta l-Matrici t'Għawdex bdiet tif-funzjona bhala kolleġġjata kont ħallejt barra kważi għal kollox id-dokumenti tal-qorti tal-Isqof li sibt snin qabel u kont digà għarbilt u għaraft is-siwi tagħhom u semmejthom f'taħdita oħra li għamilt erba' snin ilu bhala ta' l-aqwa siwi għall-istorja t'Għawdex – kif jidher stampat f'*Maltese History: what Future?*, ed. A. Williams u R. Vella Bonavita, p. 100. Deherli li kien għad baqa' ħafna xi jsir qabel ma setgħu jinħarġu għall-pubbliku. Id-data, ngħidu aħna, ta' ħafna minnhom m'hijiex kompluta għax is-sena trid tinstab billi wiehed jifli l-kontenut u jqabbel haġa m'oħra, u mbux dejjem wiehed jirmexxilu jsibha. Ħafna minn dan ix-xogħol għamiltu, ieħor għadu mbux lest. Iċ-ċirkostanzi madankollu issa jgegħluni naħtaf din l-okkażjoni biex minn dawn id-dokumenti, indaħħal xi dettalji godda ta' natura vitali dwar liema kienu l-parroċċi f'Għawdex qabel is-sena 1551 u kemm kienu qodma. Kien forsi meħtieġ ukoll għall-konvinzjoni ta' xi wħud, li nirfed dak li sibt "fil-kopja tas-sena 1633 tal-kopja tas-sena 1545" tad-dokumenti Għawdxin li użajt għat-taħdita billi nżid dettalji minn dawn id-dokumenti godda li mbumiex kopji iżda dokumenti oriġinali u awtentiċi li jmorru 'l ura, f'każ minnhom, sal-1449 u jirreferu għal grajjiet ta' tmienja u għoxrin sena qabel. Billi qed inhejji xogħol itwal fuq il-ħajja u l-ekonomija Għawdxija fis-snin ca. 1400-1551, nitlob il-qarrejja jaħfruli jekk bawnbekk żammejt dan il-materjal gdid ftit kemm jista' jkun. Nitma' wkoll li waħedhom jindunaw bl-importanza tiegħu u jgħadru n-nuqqasijiet li għad fadal – u jkollhom ftit sabar ieħor.

Din it-taħdita kienet ippubblikata l-ewwel darba fi: C. Scicluna u G.B. Gauchi (edituri), Tifkira taċ-Ċelebrazzjonijiet li saru fil-knisja katidrali tad-Djoċesi Għawdxija f'Egħluq it-350 Sena mit-Twaqqif tagħha bhala l-Ewwel Kolleġġjata t'Għawdex 1623-1973 (Malta, 1974).

GODFREY WETTINGER

IL-ĠRAJJA BIKRIJA TAL-KNISJA MATRIĊI T'GĦAWDEX 1435-1551

Għaddew daqs mitejn sena minn meta l-istoriku maghruf Għawdxi Agius de Soldanis kiteb l-istorja tiegħu t'Għawdex illi fiha daħħal tagħrif dettaljat fuq kull ma għadda minnu Għawdex fis-sekli ta' qabel żmienu.¹ Fost l-oħrajn, gabar u ghaqqad flimkien il-ġrajja tal-knisja, tal-kunventi, parroċċi u knejjes żgħar imxerrdin qalb ir-raba mal-medda kollha tal-gzira. Tana wkoll hafna tagħrif fuq kif il-knisja ta' Santa Marija fil-Kastell t'Għawdex saret Kollegġjata, u wiehed kien jaħseb li ma kienx se jhalli ebda haġa barra.² Izda, b'għageb kbir tagħna, ikollna nistqarru li l-aqwa kapitlu li seta' jikteb baqa' ma kitbu qatt – il-kapitlu li jithaddet fuq il-Matriċi t'Għawdex fis-seklu hmistax u fis-snin li ġew wara, sa meta ġew it-Torok fis-sena 1551 u kaxkru l-biċċa l-kbira tal-Għawdxi taż-Żmien tan-Nofs magħhom fil-jasar. Ma nafx x'kien li ġegħlu jaqbzū dan il-kapitlu Agius de Soldanis. Jista' jkun li ma rax b'għajnejh id-dokumenti li se nsemmi jien izda qagħad fuq kitba mibnija fuq hom minn hadd ieħor għal xi għan ieħor, bħall-istudju tal-benefizzji.³ Jista' jkun li għalhekk ma kellux il-materjal shiħ kif jinstab fid-dokumenti skond il-kopji li rajt jien. Hi kif inhi, De Soldanis iħalli barra għal kollox kulma kellu x'jaqsam mal-matriċi qabel id-data li fiha saret kollegġjata fis-sena 1623. Ahna se naraw eżatt x'tagħrif fuq din il-knisja ewlenija t'Għawdex sa mis-sena 1435 nistgħu niksbu mid-dokumenti awtentiċi ta' dawk iż-żminijiet, l-ik-

¹ Kan, Gian Francesco Agius de Soldanis, "Il Gozo Antico e Moderno", kopja ddedikata lill-Isqof Alpheran de Bussan fl-1746, fil-Biblijoteka Rjali ta' Malta (RML), RML Mss 145 u 145a; miġjuba bil-Malti u mitbugħa fl-Istamperija tal-Gvern mill-Mons. Dun Ġużepp Farrugia bl-isem *Għawdex bil-Ġrajja Tiegħu*, żewġ volumi.

² *Ibid.*, trad. ta' Dun Ġ. Farrugia, it-Tieni Ktieb, 1953, faċċati 16-45.

³ Fl-Arkivju tal-Katidral t'Għawdex hawn kopja ta' ktieb manuskritt ta' dix-xorta li għad ma kellix l-okkażjoni narah flief darba għal mument. Fil-Biblijoteka tal-Belt hemm ieħor: "Gozzo: Giuliana delli Beneficij positi nell'Isola del Gozzo fatta da me Beneficiato Lorenzo Chircop Muscat (di) Casal Chircop, 1758", RML Ad 73. Fil-Mużew tal-Katidral tal-Imdi na hemm: "Giuspatronati in Malta e Gozo". Ara wkoll "Notizie sui benefici ecclesiastici di Malta e Gozo raccolte ...", fl-Arkivju tal-Ordni ta' San Ġwann: AOM 1991.

tar minn dawk li għadhom jezistu bħala kopji notarili.⁴ Dawn il-kopji huma fil-fatt għal kollox ta' min joqgħod fuqhom neħhi xi kultant forsi tibdila żgħira fl-ittri ta' xi kliem, ta' ismijiet ta' postijiet jew kunjomijiet qodma tan-nies biex jingħarfu u jinqraw sewwa minn nies taż-żmien ta' meta ntgħamlu l-kopji, u forsi xi żball hafif. Anki dan it-tibdil, kif ukoll dak li għedt fuq xi żball hafif, huwa biss possibilità mhux ippruvat, neħhi l-konfuzjoni ċara fuq isem Dun Pawlu Ġirubutino.

L-ewwel hjiel ta' siwi li għandna ta' din il-knisja jmur lura sas-sena 1435 meta, eżatt fit-12 t'Ottubru, insibu lil Nucio (Johannuccio) de Episcopo, Għawdx, iħalli xi haġa żgħira lill-kappillan tal-Knisja Matriċi ta' Santa Marija u jagħti lill-altar magġur tal-istess knisja matriċi tna-x il ratal xemgħa maħduma.⁵ Hawn, jigifieri sitt snin biss wara li l-Mori kienu għamlu stragi fil-gzejjer Maltin u l-iktar f'Għawdex, din il-knisja tagħna kienet diġà "matriċi". L-użu ta' din il-kelma ta' min jinnotah sewwa. Mhux biss juri l-importanza ta' din il-knisja fil-gżira t'Għawdex iżda wkoll huwa xhieda li Għawdex kellu parroċċi oħra anki fis-sena 1435. Dan kollu jfisser li għandna hawn xhieda ta' storja twila qabel din id-data, għax wara kollox id-data 1435 tfisser biss li ma baqalniex dokumenti eqdem minnha: kollha nqerdu maż-żmien, forsi fil-ġrajijiet imdemma u mnikkta tas-sena 1429. Il-kelma "matriċi" tixhed ukoll li tal-inqas parroċċa waħda oħra Għawdxija ħarġet minnha. Għandi ngħid ukoll li l-ebda knisja oħra f'Malta jew Għawdex ma kienet kostantement tissejjah "matriċi" f'dawk iż-żminijiet bikrija.

Veru li ta' kultant knisja tissejjah "matriċi" jew "knisja omm" sempliċement għax tkun knisja parrokkjali f'parroċċa fejn hemm xi

⁴In-nutar Domenico Portelli għamel din il-kopja notarili fis-sena 1633 tal-kollezzjoni ta' testmenti miġbura u kkopjati fis-sena 1545 li għandhom x'jaqsmu mal-benefizzji Għawdxin. Il-kopja tal-1545, kienet saret fuq it-talba ta' Dun Antonju Curmi, teżorier tad-Djoċesi quddiem il-Vikarju Dun Josepho Manduca. Din għadha qatt ma giet f'idejja s'issa: għandha tkun x'imkien fil-kurja arċiveskovili ta.-Belt: cf. Ms. "Giuliana del Benefici di Gozo", f'dak l-arkivju. Il-kopja notarili tan-nutar Portelli kien qalli biha habibi l-Patri Mikiel Fsadni, O.P. Dawn il-kopji ta' testament fihom biss il-paragrafi li jtkellmu fuq legati tal-knisja, twaqqif ta' għuspatronati u *legati pii* oħra. Il-kopja tan-nutar Portelli qegħda fl-Arkivju Notarili, il-Belt (NAV), R 399/7, folji 255-325.

⁵"Item cappellano Sanctae Mariae matricis Ecclesiae et cetera ... Item lego ad ministerium divini cultus altari maiori Sanctae Mariae matricis Ecclesiae predictae terrae de cera laborata rotulos duodecim": fit-testment tiegħu quddiem in-nutar Andrea de Beniamino, 12 t'Ottubru 1435, kopja tan-nutar D. Portelli, NAV (Arkivju Notarili, Valletta), R 399/7, fol. 276v.

knisja oħra filjali tagħha avolja ma tkun ħarġet ebda parroċċa minnha. Hekk ngħidu aħna, meta f'kitba qadima tas-seklu ħmistax insibu lill-knisja parrokkjali ta' San Filep ta' Haż-Żebbuġ tissejjah "matriċi" dan bil-fors kien biex tingħażel minn fost kemm kien hemm knejjes oħra f'dik il-parroċċa tat-tliet irħula żgħar ta' Hal Mula, Hal Dwin u Hal Muxi li kollha kellhom il-knejjes tagħhom;⁶ sa fejn hu magħruf qatt ma ħarġet ebda parroċċa minn dik ta' Haż Żebbuġ. Hekk ukoll insibu, fl-istess seklu ħmistax, lill-knisja ta' Santa Marija ta' Birmiftuħ tissejjah "matriċi" f'kitba li tirreferi ukoll għall-knisja ta' San Niklaw tal-Gudja li kienet filjali tagħha, "ad opus ecclesie sancti Nicolai casalis Gudie necnon et matricis ecclesie sub vocabulo sancte Marie cappelle Bir Mifituch".⁷ Niftakru li Birmiftuħ kien għadu ma nissel ebda parroċċa minnu sa fejn nafu. Izda f'Għawdex il-knisja ta' Santa Marija fil-Kastell kienet meqjuma u magħrufa bħala l-"matriċi" t'Għawdex kollu fi żmien meta nafu sewwa li Għawdex diġà kellu parroċċi oħrajn, kif nafu minn dokumenti awtentiċi ta' dak iż-żmien stess. Hekk, fil-proċess li sar fil-qorti tal-Isqof fis-sena 1449 insibu lil wiehed mix-xhieda jgħid x'kien intqal xi tmienja u ghoxrin sena qabel "fil-misraħ tal-Kastell (*terra*) t'Għawdex u wisq iktar [x'kien] qed jingħad fil-parroċċa ta' San Ġakbu", donnu li jagħtina x'nifhmu li San Ġakbu diġà kien parroċċa lejn is-sena 1421;⁸ ċertament ikollna naħsbu li kien parroċċa fi żmien li sar il-proċess, jgħifieri fis-sena 1449. Fl-1479 insibu l-istess isem ta' parroċċa jingħata lill-knisja ta' Santa Marija ta' Savina,⁹ u fl-1506 tmiss lil dik ta' San Ġorg biex tiegħu l-istess titlu.¹⁰ Għalhekk nistgħu ngħidu mingħajr biża' ta' xi għelt li fil-

⁶ Mużew tal-Kattidral, Mdina, CEM/AO, vol. 9, fol. 41, datata l-20 ta' Settembru tat-tmax-l Indizzjoni, mingħajr indikazzjoni tas-sena preċiża.

⁷ *Ibid.*, vol. 3, fol. 87.

⁸ Skond ix-xhieda li ta Dun Hericus de Friderico fis-16 ta' Novembru XIII Indizzjoni (1449): *ibid.*, vol. 2, fol. 8v. Għal San Ġakbu ara: "ecclesiam olim vocatam sancti Marci nunc vero ab annis decem infra Sancti Francisci positam in Rabbato .. terre Gaudisii Melivetani diocesis prope ecclesiam parrochiale Sancti Jacobi", 11 ta' Settembru 1545: Mużew tal-Kattidral, l-Imdina, CEM/RAO, vol. 1541-50, fol. 201.

⁹ Margarita, mart Pawlu Xeibe, halliet għalqa lil din il-knisja li kienet tal-parroċċa tagħha: "Item reliquit Ecclesiae Sanctae Mariae vocatae Savina suae parochiae unam galgamat terrae ...", 12 ta' Mejju 1479: NAV, R 399/7, fol. 289.

¹⁰ Testament ta' Ġann Andrea Bonnich i fit-28 ta' Settembru 1506: "Item reliquit pro suis peccatis et male ablatis tam certe quam incerte Ecclesiae Sancti Georgii Parrochiali Rabbati Gaudisii et pro fabrica eiusdem Ecclesiae Ita quod elexit et elegit debere sepeliri intus Ecclesiam predictam Ita quod procuratores dictae Ecclesiae debent facere expensas funerarias videlicet cenam condecentem et facere

bidu tas-seklu sittax Għawdex digà kellu, barra l-matrici, jew knisja omm, ta' Santa Marija tal-Kastell, tliet parroċi oħra kollha mqegħdin fir-Rabat. Dawn kollha baqgħu parroċi tal-inqas sal-migja tal-Misilmin fis-sena 1551. Fl-1545 Dun Ġuzepp Manduca għamel żjara lil Għawdex bħala l-Viġarju tal-Isqof Cubelles. Fir-registru taż-żjara tiegħu ħalla lista tal-quddies li kien isir skond ix-xewqat tal-fundaturi "fil-matrici u fil-knejjes parrokkjali u fil-kappelli tal-belt (*terra*) t'Għawdex".¹¹ Il-matrici hija msemnija l-ewwel, warajha tnizzlet fil-lista l-knisja parrokkjali ta' Santa Marija Savina bi tliet qassisin inkarigati b'dan il-quddies, imbagħad hemm il-knisja parrokkjali ta' San Ġakbu b'sitt qassisin, u fl-aħħar hemm il-knisja parrokkjali ta' San Ġorg b'qassis wiehed li kien iqaddes quddiesa minn din ix-xorta fil-kappella ta' Santa Katerina. Dawn kollha kienu jiffunzjonaw bħala parroċi, jekk noqogħdu fuq dak li kien isir fil-parroċa ta' San Ġakbu fl-1548. Dan jidher mill-proċess li għamel Dun Antoninu de Lucia f'dik is-sena: hu kien viċi-kurat ta' din il-parroċa u stqarr li dejjem qeda dmiru sewwa bħala qassis twajjed u bħala "curatu et ... cappellanu dila ditte parrochia di Sancto Jacobo quali officio havi seruito, facto et ministrato, havendo curam animarum easque gubernando ia (i.e. *già*) si fanno anni septi circa citra".¹²

Forsi jkun hawn min jgħid li dan kollu li għadni kemm għedt fuq din is-sena 1435 ma jistax ikun minnu għax f'Malta stess ma kienx qabel is-sena 1436 li l-Isqof de Mello qassamha f'parroċi barra t-tnejn qodma li kien hemm qabel, u ma jistax ikun li Għawdex kien digà mgħammar b'għadd ta' parroċi qabel ma kienet Malta, gżira ikbar u b'iktar nies u bi kleru ikbar. Fil-fatt, iżda, wiehed ikollu jistqarr li ma hemm assolutament l-ebda dokument tas-sena 1436 li juri li De Mello waqqaf ebda parroċa. Il-magħruf "Rollo" tiegħu ma jwaqqaf ebda parroċi, iżda huwa lista twila ta' għexieren ta' benefizzji li kienu jeżistu f'Malta f'dik is-sena mqassma

celebrari per sex presbiteros tam in die obitus quam in die octavo quarteno die et in anniversario unam lentiam sive galcham terrae aratoriae existentem in contrata cortin alias di la canna que fuit Andreae Finara ...": *ibid.*, fol. 300v. Bonnichi kien joqgħod fil-Kastell.

Għandna nżommu quddiem għajnejna li dawn ir-riferenzi għall-parroċi t'Għawdex m'għandhomx x'jaqsmu mad-data tal-fondazzjoni tagħhom iżda huma biss id-dati ta' l-eqdem dokumenti li jirriferu għalihom u li għadhom jeżistu u ġew quddiem għajnejn dan il-kittieb.

¹¹ Mużew tal-Katidral, Mdina, CEM/RAO, vol. 1541-56, folji 237-241v. Dan ir-registru m'huwiex biss fuq Għawdex imma għandu hafna fuq Malta wkoll.

¹² *Ibid.*, CEM/AO, vol. 28 (1548) fol. 204.

fost il-kleru ta' dak iż-żmien, u fiha jissemmew għaxar kappelli jew parroċċi.¹³ Izda mkien ma jingħad li waqqafhom De Mello, u l-probabbiltà hi li kienu ilhom xi wħud minnhom jekk mhux kollha, f'it sewwa weqfin. Wara kollox is-snin tletin tas-seklu ħmistax kienu snin in-niket u l-għaks fiż-żewġ gzejjer wara x-xhur ta' taq-lib politiku ta' żmien Monroy, wara l-herba li gieb miegħu l-inżul tal-Mori fl-1429 – meta mijiet ta' nies, forsi tliet elef, insterqu minn dawn il-gzejjer – wara l-miġja tal-pesta li giet wara, u n-nuqqas tal-ikel.¹⁴ Ma kienx żmien l-espanjoni, la fis-settur ċivili, l-anqas f'dak ekkleżjastiku. Mela Għawdex kellu iżjed minn parroċċa waħda u Malta ħafna iżjed minn tnejn fis-snin 1435-36, u kien laħaq għadda f'it taż-żmien sewwa minuż-żewġ gzejjer tqassmu hekk. Dan hu fatt importantissimu fil-ġrajja tal-iżvilupp tal-Knisja f'dawn il-gzejjer, fatt li għadu ma ntgħarafx sewwa is-sinjifikat tiegħu u għadu ma daħalx kif jixraqlu fil-kotba tal-istorja tal-knisja f'dawn il-gzejjer.

L-anqas ma jista' wiehed forsi jgħid li t-testment tal-1435 bil-fors fih xi żball meta semma din il-knisja bħala "matriċi", għax hemm diversi testmenti oħra tal-istess seklu magħmula minn Għawdxin u b'nutara Għawdxin li jużaw din il-kelma "matriċi" għal din il-knisja, biex ma noqogħdux insemmu dawk tas-seklu ta' wara. Hekk jagħmel it-testment ta' Damiata mart Antoni Raspullo, fit-18 ta' Frar 1446, u dak ta' Andrea de Theobaldo tal-14 ta' Mejju 1489, u dak ta' Leonardu Apap fl-atti tan-nutar Jacobo Sabara, fl-1 ta' Lulju 1490, li jsejhlha: "il-Knisja tal-glorjuża vergni Santa Marija, knisja matriċi ta' Għawdex".¹⁵ Nistgħu ngħidu li dawn kollha huma xhieda ta' din il-ħaga, sa ċertu punt maqtugħin minn xulxin u għal-hekk iktar ta' min joqgħod fuqhom: li din il-knisja kienet meqjusa bħala matriċi, isem li baqa' ma ngħata qatt f'dawk iż-żminijiet b'din it-tifsira eżatta lil ebda knisja oħra la f'Għawdex u la f'Malta għalkemm jissemmew tliet knejjes fir-Rabat t'Għawdex bħala parroċċi diġà, u b'isimhom, fis-seklu ħmistax jew il-bidu tas-sittax.

¹³ Ara l-kopja tar-Rollo ta' De Mello fil-manuskritt RML 721, item 2.

¹⁴ Mons. A. Mifsud, "Le Franchigie Costituzionali Alfonsiane e l'Invasione dei Mori del 1429 nella Compilazione della Storia di Malta", *Archivum Melitense*, vol. III, 363-369.

¹⁵ Hekk dak tal-1445: "Item legavit Ecclesiae matriċi dictae terrae Gaudisii vocabulo Virginis Mariae Insignitae . . .": NAV, R 399/7, fol. 293; dak tal-1489: "apud ecclesiam Sanctae Mariae matriċis dictae terrae", *ibid.*, fol. 258v; dak tal-1490: "in Ecclesia gloriosae Virginis Sanctae Mariae maticis Ecclesiae Gaudisii", *ibid.*, fol. 295rv.

Kif wiehed jista' jara, id-dokumenti ewlenin li fuqhom, u kważi fuqhom biss, tista' u għandha tinbena l-grajja ta' din il-knisja f'dawk iż-żminijiet huma tista' tgħid kollha testmenti. Dawn kienu testmenti tan-nies għonja ta' dak iż-żmien, li fihom hallew hafna minn gidhom lil din il-knisja bħala tpartija għal dnubiethom. Kif wiehed jistenna, fihom għalhekk wiehed jiltaqa' fost dawn in-nies ma' l-iżjed ismijiet magħrufa tas-seklu ħmistax: nies bħal dawk tal-familji ta' Navarra, ta' Nasis, ta' Pontremolo, ta' Mompalau u ta' Castelletti. Hafna minn dawn kienu ta' nisel barrani, u kienu mlaħħqa sew fil-gvern tal-gżira u fit-tmexxija tan-nies tagħha. Kien hemm ukoll oħrajn ta' livell iżjed baxx, bħal dawk ta' Ċini, ta' Bonnici, ta' Theuma, u tan-nutar Saliba, fost oħrajn. Dawn kienu tista' tgħid kollha ta' nisel Għawdxì, u kollha kellhom gid kbir f'Għawdex – f'artijiet, djar, rziezet, għonna u għana ieħor.

Fatt importanti li nitgħallmu minn dawn id-dokumenti hu dwar il-kappelli li żdidulha din il-knisja lejn tmiem is-seklu ħmistax u l-ewwel nofs tas-seklu ta' wara. Niltaqghu ma' l-ewwel hjiel tagħhom fis-sena 1494 meta, eżatt fil-21 t'Awissu, in-nobbli Sinjura Pawla de Navarra, f'żieda tat-testment tagħha, stqarret li riedet li tinbena kappella li tagħti għall-matrici f'post fejn kien l-iżjed jaqbel. Il-kappella kellha tkun iddedikata lil Santa Marija ta' Loretu. Ix-xewqa tagħha kienet li dan ix-xogħol isir fi żmien sentejn minn mewtha.¹⁶ Din il-kappella tal-Madonna ta' Loretu tissemma' fit-testment ta' Federiku Navarra, neputi ta' Pawla, tas-16 t'April 1533: għal Federiku din kienet il-kappella tiegħu u ta' hüh Ugo linu, li hu jgħid li kienet tinstab fil-knisjaatrici ta' Santa Marija.¹⁷ Tnax-il sena warajh Ugo linu nnifsu, fit-testment tiegħu,

¹⁶ "Ex codicillis nobilis quondam Paulae de Navarra. Die 21 Augusti 15 Indictionis 1494. Patet nobilem Dominam Paulam de Navarra hodie paulo ante suum condidisse testamentum manu mei notarii predicti (Not. Jacobi alias Pini Saliba) modo melius prospiciens quaedam voluntate mutata praesentes condidit codicillos manu mei notarii predicti praesentibus infrascriptis testibus et cetera. In primis et cetera. Item voluit, disposuit, et mandavit edificari, construi et fabricari quandam cappellam aperientem infra ecclesiam matricem dictae terrae et Insulae in illo loco quo aptius aedificari potest arbitrio expertorum ad expensas haeredum universalium ipsius testatricis sub vocabulo gloriosissimae Virginis Mariae de Loreto et hoc infra terminum annorum duorum a die obitus dictae testatricis enumerandum et cetera. Item voluit et cetera. In reliquis vero dictum eius testamentum plenissime confirmavit.": NAV, R 399/7, fol. 259v.

¹⁷ "Item dictus testator asserit quod quondam nobilis donna Francia olim relicta quondam nobilis Federici Pontremolo avia materna ipsius testatoris in suis ultimis quibus decessit ordinavisset et constituisset che ipso nobilis Federico insieme

jirreferi għaliha bħala "il-kappella jew bażilika tal-imsemmi man-jifiku, Ugolinu, li kienet twaqqfet mill-mejta nobbli sinjura Pawla Navarra, ... fil-knisja matrici t'Għawdex".¹⁸ Ugolinu rranġa li wara li titlesta minn kollox din il-kappella kull meta kienet teħtieġ flus għat-tiswiġa tal-ħitan tagħha jew għal xogħol ieħor hi tkun tista' teħodhom mill-guspatronat li waqqaf fuq habel raba fl-inħawi tad-Dabrani, li kien fiha daqs modd raba b'kollox, biex b'hekk il-kappella tkun tista' tissewwa jew terġa' tinbena skond kif ikun meħtieġ.

Din il-kappella tan-Navarri ma kinetx waħidha. Fl-10 ta' Marzu 1501, is-sinjura Francia, armla tan-nobbli Federiku de Pontremolo, halliet li għandha tindifen "fil-knisja ta' Santa Marija, il-knisja maggura jew matrici", fil-kappella li l-werrieta tagħha kellhom jib-nulha fiha.¹⁹ U fid-19 t'Awissu tal-1532 in-nobbli Pietru Mompalao

con lu nobili Ugolino Navarra so frati fachissimo uno calichi di argento per la capella che hanno intra Sancta Maria matricis Ecclesiae vocata Sancta Maria dilorito et che lo dicto calichi ha di serviri la dicta capella loco et quo ad partem contingetem eidem testatori voli che si faccia lo dicto calichi di argento tam de introyibus et redditibus bonorum ipsius testatoris quam de bonis dicti nobili Ugolini et per presentem legatum voluit, vult che omnino si faccia per modum ut supra et non lo lassari in carico di sua anima": *ibid.*, fol. 303v.

¹⁸ "Instituit ... in animagium sive Jus patronatus unam petiam terrae seminariae salmae unius ordeï sitam et positam in territorio Gaudisii in contrata Dabrani ... quam quidem petiam terrae voluit cunctis temporibus imperpetuum dari et conferri de sacerdote in sacerdotem per magnificum Andreottam de Navarra eius filium legitimum et naturalem et suos heredes et successores cum hoc quod beneficialis qui pro tempore fuerit electus et presentatus teneatur et debeat tam pro remissione ipsius magnifici Ugolini quam omnium suorum antecessorum celebrare missam unam quolibet die lune in perpetuum Infra capellam seu basilicam dicti magnifici Ugolini olim per quondam nobilem donam Paulam de Navarra eius matrem fundatam sub vocabulo sanctae Mariae de Loreto Intus matricem Ecclesiam Gaudisium cum hoc pacto, lege, et conditione quod postquam dicta cappella fuerit expedita et completa per ipsum magnificum Ugolinum incumbente exinde eidem cappellae aliqua necessitate tunc fructus redditus, et proventus huiusmodi Juris patronatus teneantur et sint obnoxii dum erit necesse ad fabricam siva marammata et alias ... reparationes ipsius cappellae Ita quod semper et quodocunque contigerit eam cadi seu aliter docui dictus magnificus Andriotta eiusque heredes et successores possint et valeant de et super fructibus dicti Juris patronatus reficere ac de novo fabricare cappellam predictam sine contradictione alicuius beneficialis seu rectoris qui pro tempore fuerit dicti Juris patronatus. Et nichilominus pro modo ipse Magnificus Ugolinus nominavit et nominat ... In oratorem et beneficalem ipsius Juris patronatus Venerabilem Donnum Leonardum Dallo presentem": *ibid.*, fol. 322rv.

¹⁹ "Item suam sepulturam elegit in ecclesia Sanctae Mariae maiori sive matrici Ecclesiae dictae terrae intus capellam ibidem construendam per dictos infrascriptos

ukoll halla li għandu jindifen fil-kappella li kellha tinbena fil-knisja matrici fil-post fejn kien laħaq beda x-xogħol tal-bini tagħha.²⁰ Hu riedha titla' skond kif kien ftiehem ma' Ġanni Ballistrera. Kellu jkollha tribuna żgħira tagħha, ħajt fin-nofs (aktarx ħajt baxx), u sigġijiet jew dikkien (jigġifieri dkieken). Dawn ta' l-aħħar kienu bħal tarġa tal-ġebel li soltu nsibuhom mal-ħajt bejn il-ħnejjiet fil-

suos heredes ... altaris maioris cappellae predictae respectu electionis predictae ipsa testatrix relinquit nichilominus palium unum de velluto serico coloris et valoris emendo secundum discretionem ipsorum infrascriptorum heredum suorum quibus quidem infrascriptis heredibus suis ipsa testatrix iussit et mandavit sicque eos aggravavit debere cunctis temporibus dum vixerint quolibet die sabbati de nocte accendere lampadam per eos super sepulturam ipsius testatrix fiendam et imponendam et post dictorum suorum heredum vitam Deo ... longevam ipsi heredes ipsius testatrix teneantur et debeant per heredes eorum sic accendendam mandare et fieri debere vel saltem ipsius lampadis accensui relinquere tumnas quatuor terrae aratoriae de terris ipsius testatrix ita quod modo iam dicto possit perpetuo quolibet die sabbati de nocte ut predictum est lampadam accendere super sepulturam ipsius testatrix infallenter": *Ibid.*, fol. 307rv. It-testament huwa ddata "Dominicae Incarnationis MD mense Martii decimo die mensis eiusdem".

²⁰ "Item elegit eius sepulturam intus capellam fabricandam in Ecclesia matrici dictae terrae ubi iam incohata est et voluit iussit et mandavit quod huiusmodi cappellotta habeat fieri ad Juditium et ordinationem magistri Joannis Ballistrera prout tamen inter eos videlicet Inter ipsum nobilem testatorem et dictum magistrum Joannem accordatum est cum sua tribunetta et muro medio et suis sedibus seu ut dicitur duccheni et cum scalis, introitu, et exitu suo et prout loci natura dictae cappellae suadet et dividenda intus ipsam cappellam et alteram ibi construendam per nobilem Ugolinum Navarra pro cuius quidem cappellae praestimonia reliquit et legavit pro remissione suorum peccaminum bona infrascripta unam petiam terrarum aratarum in territorio Gaudisii in contrata cabese quae fuerant et erant Donni Lanceae Apap; Item unam aliam petiam terrae quae fuit Antonii Petri de Federico in contrata Ain Abduni sub lege et conditione quod prestimonium huiusmodi ita collatum in beneficium dictae Ecclesiae sit obnoxium prestationi et celebrationi trium missarum cunctis temporibus pro remissione peccaminum dicti nobilis testatoris die lune qualibet hebdomada die mercurii et die sabati primo lune fiet per Reverendum Donnum Nicolaum Castelletta eius parochialem cappellanum pro remissione peccaminum ipsius testatoris, secundo vero de die mercurii per Venerandum Donnum Joannem de Naso debeat celebrari pro remissione peccaminum nobilis Donnae Elisabettae eius uxoris, de die vero sabbati per Venerandum Donnum Rodericum de Miglares pro remissione peccaminum nobilis Donnae Emiliae eius filiae; Ita tamen quod dicti Reverendi Patres ... sacerdotes inter se dividere debeant fructus provenientes ex territoriis equali sorte et si dicti sacerdotes neglexerint seu alias minime ad impleverint uices missarum ut supradictum est quod heres infrascriptus ipsius testatoris possit et valeat sibi que licebit et licitum erit ab ipsis sacerdotibus seu aliquo ipsorum auferre terras predictas et alteri sacerdoti conferre ad supplendum opus pium predictum et quod predicti sacerdotes supra nominati et pro tempore eligendi teneantur heredem ipsius testatoris expectare ad divina celebranda in missis predictis": *Ibid.*, folji 312v f.

knejjes iż-żgħar ta' dawk iż-żminijiet. Mompalao ried li l-kappella tiegħu jkollha targien u dħul u hrug għaliha, jigifieri bieb separat, skond kif kien iħalli li jsir il-post fejn kellha titla'. Kellha tkun ma' genb dik il-kappella l-oħra li kellhom jibnu dawk tal-familja Navarra, iżda maqtugħa minnha. Għandna għalhekk għax nifmu li l-kappella tan-Navarra kienet għadha ma tlestietx għal kollox. Fl-aħħar, fis-7 ta' Jannar tas-sena 1543 tissemma' "l-kappella" jew "bażilika" dedikata lil Santa Katerina li kienet għadha kemm inbniet mill-manjifiku Ġanni Castelletta ma' genb "il-knisja l-kbira tal-belt u l-gzira ta' Għawdex".²¹ Hekk nistgħu ngħidu li nafu bi żgur li din il-knisja matrici t'Għawdex kellha mahsub għaliha, qabel ma ġew it-Torok fis-sena 1551, tal-inqas erba' kappelli b'kollox – u dan biss sa fejn nafu aħna – jigifieri dik tal-familja Navarra, iddedikata lill-Madonna ta' Loretu, dik tal-familja ta' Pontremolo, dik tal-Mompalao, u l-aħħar waħda dik tal-Castelletta ddedikata lil Santa Katerina.

Din li jinbnew kappelli magħquda jew imissu ma' xi knisja jew oħra fis-snin li qed insemmu ma kinetx xi haġa li grat biss madwar din il-matrici t'Għawdex. Kien hemm f'din l-istess gzira u fir-Rabat innifsu knisja oħra parrokkjali li kellha kappella oħra ddedikata lil Santa Katerina tmiss magħha.²² U f'Malta, kif jaf kulhadd, il-Katidral tal-Imdina wkoll kellu l-kappelli tiegħu, bħal ma kellha l-knisja tad-Dumnikani tar-Rabat ta' Malta, u bħal ma kellu jkollha, biex ma nsemmux oħrajn, il-knisja parrokkjali ta' Hal Tarxien xi żmien wara.²³ Dawn il-kappelli kollha wara żmien ffit u xejn twil

²¹ "Item volens et mandans pro remissione peccaminum ipsius magnifici testatoris et suorum antecessorum ac etiam eius magnificae uxoris suorumque successorum in celebrari singula hebdomada duas missas die luni et die veneris imperpetuum intus cappellam seu basilicam sub vocabulo Sanctae Catherinae noviter fabricatam et constructam per ipsum magnificum testatorem apud maiorem Ecclesiam terrae et Insulae predictae per Venerabilem Donnum Leonardum Dallo et Venerabilem Donnum Cataldum de Rigio quamdiu vixerint in humanis et post ipsorum Donni Leonardi et Donni Cataldi mortem per alios duos sacerdotes...": *Ibid.*, fol. 321rv.

²² "Quod dictus Donnus Laurentius Lazzo et successores eius cunctis temporibus in aeternum et de aevo in aevum teneantur celebrare quolibet die sabbati unam missam in Ecclesia sanctae Catherinae coniuncta Ecclesiae Sancti Georgii Rabati Gaudisii ad laudem dictae Beatae Virginis Sanctae Catherinae": testament ta' Laurencius Bonanno 12 ta' Novembru 1539: *ibid.*, fol. 318rv.

²³ Studju dettaljat tal-Katidral ta' Malta għadu ma sarx! Għall-knisja tad-Dumnikani tar-Rabat ta' Malta: M. Fsadni, O.P., *Il-Miġja u l-Hidma ta' l-Ewvel Dumnikani f'Malta, 1450-1512*, faċċ. 53-60. Għall-knisja ta' Hal Tarxien ara: Kan. V. Borg, *Il-Knisja Parrokkjali ta' Hal Tarxien*, faċċ. 43-72.

ittieħdu biex fuq l-art tagħhom titkabbar il-knisja ewlenija bil-bini tal-korsiji tal-għnub – haġa li l-knejjes bikrija ma jidherx li kellhom.

L-anqas ma għandna għax naħsbu li kappelli ta' din is-sura telgħu biss madwar knejjes u santwarji. Hafna minnhom telgħu ħdejn xulxin f'xi ċimiterji magħrufa kemm f'Malta u kemm f'Għawdex. Ohrajn telgħu għalihom waħidhom qalb ir-raba jew fl-irhula ż-żgħar.²⁴ Hafna minn dawn issa nqerdu biż-żmien. Ohrajn għadhom jidhru sal-lum iżda kollha tista' tgħid kellhom jinbnew mill-għdid hafna drabi fis-sekli ta' wara.

Is-sidien ta' dawn il-kappelli ta' ħdejn il-matrici Għawdxija u benefatturi oħra tal-matrici nnifisha ma naqsux li jhallu hafna minn għidhom għax-xiri ta' dak kollu li knisja f'dak iż-żmien kienet teħtieġ kemm għall-użu tal-kappelli kif ukoll għall-użu tal-knisja nnifisha. Hekk fl-1501 is-sinjura Francia de Pontremolo ħalliet biex jinxtara drapp tal-ħarir għat-tiżjin tal-kappella li riedet li tinbena f'din il-matrici kif diġà għedna: għal-lewn u għall-valur ħalliet f'idejn il-werrieta tagħha.²⁵ Ridithom ukoll, għat-tul kollu ta' għomorhom, jixegħlu lampa fuq qabarha kull nhar ta' sibt bil-lejl, drawwa li kellhom ma' mewthom jgħadduha lill-werrieta tagħhom. U għal dan il-għan ħalliet erba' tomniet raba. Iktar minn tletin sena warajha, in-neputi tagħha Federiku Navarra stqarr li nanntu riditu, lilu u lil ħuh, jagħmlu kalċi tal-fidda għall-użu tal-kappella u għalhekk issa ried li l-kalċi jintgħamel minnufih, biex ma jibqax iżjed fuq il-kuxjenza tiegħu.²⁶ Ftit xhur biss qablu, Pietru Mompalao wkoll ħalla li jintgħamel kalċi iehor tal-fidda għall-użu tal-kappella tal-familja tiegħu.²⁷ Kellu jqum ħamsa u għoxrin dukat, u

²⁴ J. Cassar Pullicino, "Malta in 1575: Social Aspects of an Apostolic Visit": *Melita Historia*, II, No. 1, 19-41, speċjalment faċċati 27-28.

²⁵ Ara d-dokument miġjub fin-nota 13.

²⁶ Għat-testment ta' Federiku Navarra tas-16 t'April 1533, ara s-silta u r-riferenza fin-nota 11.

²⁷ Fi ż-żieda tat-testment ta' Pietru Mompalau, 22 t'Awissu 1532, insibu: "Item benedicendo cappellam de novo constructum per ipsum codicilatorem intus matricem Ecclesiam usui ergo et commoditati capellae predictae reliquit et legavit calicem de argento valoris viginti quinque ducatorum boni ponderis quem quidem calicem editum et fabricatum eodem pretio voluit ipse codicillator iussit et mandavit minime de dicta cappella extrahi neque exiri posse nec debere sed tantum habeat de servire in dicta capella una cum vestimento eodem loco facto et ad altius calix predictus possit portari de altari in altarem in dicta cappella et per tutta la matrici Ecclesia predicta in qua posita est dicta capella prae maxime in diebus festivitatis corporis Christi ita tamen praeter festum predictum calix ipse non possit exire cappellam predictam": NAV, R 399/7, fol. 313v. Għal silta mit-testment, u riferenza ara nota 14.

ma setax jinħareġ mill-kappella ħlief li fil-festa ta' Korpus seta' jittiehed minn artal għall-iehor fil-matrici kollha.

Benefatturi oħrajn li ma kellhomx kappelli tal-familja x'jaqdu għanew il-matrici nnifisha. Nibdew bil-legat żgħir ta' Nucio de Episcopo, li halla tmax-il ratal xemgħa għaliha fis-sena 1435.²⁸ Warajha insibu fis-sena 1446 lil Damiata, mart Antonju Raspullo, tħalli ħabel raba fl-inħawi ta' Ghajn Għabdun u ħabel iehor fl-inħawi tad-Dbiegi.²⁹ Din l-art kollha tatha lil din il-knisja mingħajr ma Damiata ma qalet xejn x'riedet li jsir mid-dhul ta' flus minn fuqha. Frangisku Debbus fis-sena 1456 qağħad iktar attent meta halla l-artijiet tiegħu kollha li kellu fl-inħawi ta' Ghajn Għabidini (Għabduni?) msejħa tal-Għasafar ħlief ħabel wieħed.³⁰ Huwa ried li mid-dhul tagħhom tinżamm għal dejjem mixgħula lampa quddiem il-kurċifiss ta' din il-knisja ta' Santa Marija tal-Belt t'Għawdex. Mhux biss, iżda ħatar bħala kuratur lill-kjeriku Nikolaw Meillac biex tul ħajtu kollha jibqa' jieħu ħsieb jigbor u jieħu l-flus minn din l-art u jixgħel il-lampa. Fl-aħħar ta' ħajtu Meillac kellu jieħu ħsieb jaħtar qassis iehor li jkun jisthoqqlu u li jinqala' għal din il-biċċa.

Il-biċċa l-kbira tal-legati għal din il-knisja marru għall-quddies. Hekk insibu fl-10 ta' Settembru 1465 lil Antonju de Naso (jew "Nasis") iħalli l-gnien tiegħu msemmi Il-Għejun, bin-nixxigħat u l-egħlieqi li jmissu u jagħmlu miegħu għat-twaqqif ta' guspatronat

²⁸ Għat-testment ta' Nucio de Episcopo ara s-silta fin-nota 5.

²⁹ Testament ta' Damiata, mart Antonju Raspullo, 18 ta' Frar 1445 ab Incarnatione: "Item legavit Ecclesiae matrici dictae terrae Gaudisii vocabulo Virginis Mariae Insignitae petiam unam terrae aratoriae vocatam Il Bunis (?) sitam et positam in dicta Insula Gaudisii in contrata Hayn Habidun iuxta vineam Bertucii de Federico nec non aliam petiam terrae aratoriae vocatam Tal Hamise sitam et positam in dicta Insula in contrata di Begi iuxta terras Antonii de Suria et iuxta terras Antonii de Manuele cum omnibus et singulis dictarum terrarum iuribus", NAV, R 399/7, fol. 293.

³⁰ Testament datat 19 ta' Ġunju 1456: "Item ad reverentiam et honorem dominicae passionis legavit seu relinquit Ecclesiae Sanctae Mariae predictae terrae Gaudisii ad opus unius lampadis perpetuo tempore tenendae ante crucifixum ipsius Ecclesiae quae accendi et luminari debeat quolibet die sabati de sero et omnibus festivitatibus praecipuis omnes terras quas habet in contrata Hain Habidini (? Habidun) quae vocantur Tal Hasafar dempta supradicta pecia ibidem sita et posita quam superius legavit predictae Imperiae constituens et faciens procuratorem et executorem huius rei clericum Nicolaum Meillac per totum ipsius clerici Nicolai vitae decursum qui habeat onus colligendi percipiendi et habendi fructus et redditus dictarum terrarum et luminandi dictam lampadem et voluit quod dictus clericus Nicolaus in ultimis suis alium sacerdotem idoneum fidedegnum constituet qui post eius obitum habeat onus dictae lampadis ...", *ibid.*, fol. 284v.

li kellu jingħata għal tul għomru lill-kjeriku Pawlu Inubusino (fil-fatt "Girubutino"), bil-patt li meta dan il-kjeriku jasal biex jilħaq qassis ikollu jquaddes quddiesa darba fil-gimgha fl-altar il-kbir ta' din il-knisja għal htigiet ir-ruħ t'Antonju de Naso u ta' ruħ qra-batu.³¹ Il-kjeriku Pawlu kien hu nnifsu li kiteb it-testment quddiem in-nutar Andrea de Benjamin u x-xhieda! Fl-14 ta' Mejju tal-1489 Andrea de Theobaldo halla erbat itmien raba lil din il-knisja mill-modd raba li kellu f'tal-Għarb, bħala tpattija li jithalla jindifen fiha.³² Hu halla wkoll nofs modd raba mill-istess għalqa lil Dun

³¹ "Antonius de Naso ... manu honesti viri Clerici Pauli de Inubusino me Notario predicto (Andreas Beniabin jew Benjamin) per eundem quondam Antonium vocato... Item volo et ordino quod viridarium meum vocatum Il Heyun cum aquis suis et aquarum decursibus ... cum terris aratoribus circa ipsum viridarium existentis quae hactenus cum dicto viridario locari et ingabellari consueverunt fiat animagium seu Juspatronatus et quamdiu dictus clericus Paulus de Inubusino vixerit in humanis dictum viridarium cum terris aquis et Juribus suis omnibus cum quibus hactenus ingabellari consuevit esse debeat dicti Donni Pauli cum pacto quod ipse Donnus Paulus cum ad sacrum Sacerdotis ordinem fuerit promotus teneatur et debeat bis in qualibet hebdomada celebrare missam pro suffragio et remedio animae meae et pro suffragio animarum parentum meorum et predecessorum medium in Altari majori Ecclesiae Sanctae Mariae ubi corpus meum erit sepultum et de primis fructibus dicti viridarii et dictarum terrarum debeat facere unum calicem pulcrum de argento deaurato et unum vestimentum sacerdotale fulcitum ad opus serviendi in dicto altari in celebratione missarum predictarum addito nihilominus in opera et fabrica dicti calicis argento cuiusdem ballei (?) sive cinguli de serico coloris blevis quod ego habeo seu eius pretium ad ipsius Donni Pauli arbitrium et satisfactionem nam et balteum ipsum cum toto suo guarnimento argenteo relinquo et converti volo in opus dicti calicis et dictus calix cumque vestimento conservari debeantur penes dictum Paulum Donnum quamdiu fuerit in humanis et post ipsius Domini Pauli decessum conservari debeantur et stare in sacristia dictae Ecclesiae pro Divino cultu in dicto altari celebrando et eodem Domino Paulo vitam universae carnis ingresso predictum Juspatronatus sive animagium conferri debeat per infrascriptos heredes meos tribus sacerdotibus pauperibus honeste vitae cum pacto quod quolibet hebdomada in altari predicta pro remedio animae meae et parentum predecessorumque meorum, volo tamen et jubeo quod tam ipse Donnus Paulus quam alii successores eius in perpetuum de gabella seu de fructibus predicti juspatronatus teneantur et debeantur dare quolibet anno in perpetuum Ecclesiae Sanctae Mariae predictae Terrae Gaudisii oleum cadu unius ad luminandum lampadem (sic) majorem Ecclesiae predictae; ordino etiam in hoc impono dicto D. Paulo et ceteris sacerdotibus suis pro racione dicti jurispatronatus in festo Nativitatis Epiphaniae, Paschae Resurrectionis, Ascensionis et Pentecoste debeant celebrare in dicto altari missam sollemnem pro remedio animae meae", NAV, R 399/7, folji 285-286v.

³² "Item voluit et elegit sibi sepulturam apud ecclesiam Sanctae Mariae matricis dictae terrae cuius quidem sepulturae contemplacione legavit dictae Ecclesiae tomenatas quatuor terrae aratoriae ex quadam salmata terrarum ipsius testatoris sita in contrata Garbi secus terras Francisci Meylac ad fabricam et reparacionem

Pawlu Imbuto (fil-fatt "Girubitino" hawn ukoll) bħala guspatronat għal tul hajtu bil-patt li jqaddislu quddiesa fil-gimgha għal dnu-bietu. Il-guspatronat kellu jibqa' jinghata minn niesu lil qassisin oħra wara l-mewt ta' Dun Pawl. Għaxar snin qabel ma ntemm dan is-seklu ħmistax Leonardu Hapap stqarr li xtaq li jindifen f'din il-knisja fejn kienet indifnet bintu Frangiska.³³ Għal dan il-għan ħalla zewġt itmien raba, qisien Għawdxin, lill-knisja, art fl-inħawi tal-Qabbieza.

L-anqas ma naqsu l-legati fis-seklu sittax. Fit-23 t'Ottubru tas-sena 1506 Perna bint il-mejjiet Salvu Chini halliet darha lil bintha Gratia, bil-patt li jekk Gratia tmut mingħajr ulied id-dar kellha tinghata lill-knisja matrici għat-tizjin tagħha, fil-waqt li l-prokuraturi tal-knisja kellhom jagħmlu l-quddies kull sena għal ruħha u għal ruħ bintha, kif kellu jibqa' jsir għal dejjem.³⁴ Kwazi erba' snin warajha Dun Antonju Hapap xtaq iħalli l-għalqa bid-dwieli li kellu fl-inħawi ta' Wied il-Mielah biex jitwaqqaf guspatronat mħolli f'idejn

dictae Ecclesiae perpetuo tempore ... Item legavit pro remedio animae suae eidem Donno Paulo mediam salmatam terrae aratoriae ex dicta salmata terrae cuius supra legavit tomenos quatuor Ecclesiae Sanctae Mariae pro Indiviso in animagium sive Jus patronatum; quae quidem Donnus Paulus Imbuti tamquam benefitialis dicti Juris patronatus vita sibi perdurante teneatur celebrare unam missam qualibet hebdomada in dicta ecclesia Sanctae Mariae matricis pro remissione peccatorum ipsius testatoris et post obitum ipsius Donni Pauli dictum animagium sive Jus patronatus distribuatur de sacerdote in sacerdotem per heredes ipsius testatoris perpetuo tempore sub conditione predicta", NAV, R 399/7, folji 258v sq.

³³ Testment tal-1 ta' Lulju 1490: "Item elegit suam sepulturam in Ecclesia gloriosae Virginis Sanctae Mariae matricis Ecclesiae Gaudisii in qua fuit humata quondam Francisca filia ipsius testatoris cui quidem Ecclesiae pro dicta sepultura legavit thumenatas duas terrae aratoriae generalis mensurae Gaudisii designandas et segregandas de et ex lentia terrae aratoriae eiusdem testatoris sita et posita in contrata Cabese confinata cum terris Francisci Bonnici et cum terris Francisci Debus secus viam publicam ex latere videlicet conjunctam cum via predicta reservato tamen ingressu et egressu per limites dictarum thumenatarum duarum ad reliquas terras interiores dictae lentiae remanentis", *ibid.*, fol. 295rv.

³⁴ "Item prelegavit dictae Gratiae suae filiae domum cum Juribus suis in qua ipsa codicillatrix ad presens Jacet infirma stat, habitat et moratur sub hac lege tamen et conditione quod si dicta Gratia mori contigerit sine liberis de suo corpore discendentibus voluit tandem ipsa codicillatrix mandavit quod in tali casu dicta domus sit et esse debeat ac pleno legato relicta dicta Jure perveniat Ecclesiae Matrici dictae terrae pro ornatu tamen quod economi et procuratores et hi qui praesunt in ecclesia ipsa teneantur anno quolibet in ipsa ecclesia piis suffragiis celebratione missarum adiuvere animam ipsius codicillatrix et dictae eius filiae et hoc perpetuo et cunctis temporibus", *ibid.*, fol. 263rv.

neputih Dun Lanceas Hapap, bil-patt li jqaddislu quddiesa kull nhar ta' Sibt fil-knisja matrici għall-dnubietu.³⁵ Ftit warajh Antonju Theuma halla habel raba bħala guspatronat iehor f'idejn kuginuh, is-suddjaknu Ġanni Theuma, bil-patt li jqaddes quddiesa f'dil-matrici għal ruħu, ukoll nhar ta' Sibt bħal ta' qablu.³⁶ Il-qassisin li kellhom jiehdu dan il-benefizzju kellhom ikollhom il-kunjom Theuma u, fil-każ biss li ma setax jinstab xi hadd ta' dak l-isem, kellhom jintgħažlu minn fost il-qassisin l-iktar fqar ta' din il-Belt li kienu ta' hajja onesta u tajba.

U hekk wiehed wara l-iehor nibqgħu niżlin, bi twaqqif ta' xi guspatronat jew b'xi legat ġdid kull ftit snin, sa meta gew il-Kavaleri jew l-Irħieb ta' San Ġwann, u anki wara. Fis-sena 1534 insibu lill-armla tan-nutar Jacobo Saliba tħalli nofs modd raba għal guspatronat ġdid, bil-patt li l-qassis li jingħatalu dan il-benefizzju jqaddislu quddiesa darba fil-gimgħa fl-altar tal-kappella tal-familja Pontremoli – Antonju Pontremolo kien jiġi huha.³⁷ Hija riedet li l-

³⁵ Testament datat 13 ta' Frar 1510 (1509 ab Incarnatione): "Item voluit vineale suum quod habet in contrata Gued il Melah cum Juribus suis esse et fore animagium sive Jus patronatus conferendum de herede in heredem et dum Don Lanceas Hapap eiusdem testatoris nepos vivat, habeat, teneat et regat dictum animagium et pro remissione suorum peccaminum teneatur canere quolibet die sabbati unam missam apud matricem Ecclesiam dictae terrae in honorem gloriose Virginis Mariae et sic ab inde per quem cumque successorem in perpetuum quod quidem vineale voluit et vult, accordavit et ordinat in animagium...". *ibid.*, fol. 262v.

³⁶ Testament tas-26 ta' Mejju 1510: "Item constituit et ordinavit in animagium seu Jus patronatus pro remissione suorum peccaminum ... petiam terrarum sitam et positam in dicta Insula Gaudisii in loco vocato Nigheret appellatam tal Gauga inter hos confines videlicet ab oriente possidet Czullus Theume in parte et in parte nobilis Mattheus Rapa, ab occidente possidet Mattheus Sanctoro et via publica, a septentrione, possidet idem Czullus Theume et alii confines si qui sunt veriores; Quapropter ipse testator voluit et mandavit dictum Juspatronatus immediate post mortem ipsius testatoris regi, gubernari, et detineri per subdiaconum clericum Joannem Theume eius sobrinum et consanguinem in beneficiale et rectorem seu oratorem in ipso animagio et Jure patronatus eius perdurante vita et post ipsius clerici subdiaconi Joannis mortem et decessum voluit dictum Jus patronatus pariter (?) et mandavit conferri per infrascriptos ipsius testatoris ... imperpetuum de sacerdote in sacerdote de cognomine de Theume suo et si contingat de huiusmodi cognomine minime successionem tempore reperiri tale animagium conferre debere propinquiori sacerdoti et sacerdotibus dictae terrae Gaudisii di li chiu poveri che sia in dicta terra honestioris tamen vitae et bonae conscientiae et virtutum cum onere tamen canendi ac dicendi missam in dicta matrici Ecclesia quolibet die sabbati pro remissione peccatorum dicti testatoris". *ibid.*, folji 308v sq.

³⁷ Testament ta' 18 t'Awissu tal-1534: "Item ordinavit fieri animagium sive Jus

l-benefizzju tagħha jitgawdu l-ewwel mill-patri Frangisku Manuele u warajh mill-qassis Dun Rodoriku Miglares. Frit xhur qabilha, innobbli Roderiku de Pontremolo waqqaf quddiesa oħra kull nhar t'Erbgħa f'din l-istess matrici,³⁸ u fis-sena 1537 Isabella, mart Rodoriku de Missena insibuha thalli modd shih ta' raba lejn Marsalforn bhala guspatronat f'idejn bin huha, il-kjeriku Andreotta Caxaro, bil-patt li titqaddes quddiesa kull nhar ta' Sibt fil-matrici t'Għawdex. Hallietu biżżejjed fidda biex jinħadem kalci, u riedet ukoll li ssir libsa sacerdotali tax-xarten ta' Lixandra.³⁹

Dawn il-legati kollha li semmejna huma xhieda qawwija ta' kif kienu jahsbuha dari: kif kienet taħsibha tal-inqas sezzjoni importanti tal-popolazzjoni, tal-inqas fi tmiem haġġithom. Huma xhieda

patronatus unius mediae salmae terrarum ordinandum per infrascriptum eius heredem dummodo debet presbiter qui rexit tale Jus patronatus teneatur qualibet ebdomada cunctis temporibus et imperpetuum celebrare in altare in cappella nobilis Antonii de Platamone fratris sui et detur Venerabili fratri Francisco Manuele et post vitae cursum dicti Venerabilis fratris Francisci cadat Donno Roderico Miglares in animagium", *ibid.*, fol. 316v.

³⁸ Testament tat-28 ta' Mejju 1533: "In reliquis vero bonis suis mobilibus et immobilibus, iuribus et actionibus universis heredem suum universalem instituit Donnam Margaritam eius uxorem quam etiam instituit fidei commissariam et exequutricem presentis testamenti onerando eius conscientiam facere unam vicem missae in qualibet ebdomada in matrice Ecclesia terrae Gaudisii die mercuri perpetuis temporibus subiugando eius bona hereditaria in dicta missa tribuendo auctoritatem omnibus de eius parentela et cognomine posse cogere et capere de dictis bonis et complere dictam vicem missae ebdomadalem cunctis temporibus in eternum", *ibid.*, fol. 314.

³⁹ Testament tal-24 ta' Novembru 1537: "Item constituit et legavit unam salmatam terrae segregandam a suis terris appellatis Sined sitis in territorio Gaudisii in contrata Marsalfurni in animagium et Jus patronatus de sursum in deorsum ex parte orientis possidet clericus Andreotta Caxaro per vineam et terras sibi datas per dictam nobilem testatricem a meridie possidet nobilis Calceranus Mompalao, ab occidente est vallonus appellatus Gued (vojt fil-manuskritt), a septentrione possidet testatrix et quod dictum Jus patronatus cedat clerico Andreottae Caxaro suo nepoti ex fratre et quod post vitae cursum dicti clerici Andreottae cedat heredi universali distribuendo et eligendo rectore dicti Jurispatronatus in aeternum de quo in aevum propinquioribus consanguineis ipsius nobilis testatricis cum hoc quod debet in qualibet hebdomada canere unam missam in matrice Ecclesia Gaudisii die sabbati ad laudem Beatae Virginis Mariae cunctis temporibus Item legavit unam taceam eius argenteam et unum par maniliarum ... de eis fieri unum calix et cedat rectori dicti Juris patronatus per eam constituto cunctis temporibus. Jussit etiam fieri unum vestimentum sacerdotale de lino lexandrino et cedat semper dicto rectori dicti Juris patronatus et dictum Jus patronatus tenetur dare viam vineae dicti clerici Andreottae construedam in dictis terris cum hoc quod possit transire equitatura con dui barrili cartica ... *ibid.*, fol. 315.

ukoll ta' kif kienu jaħsbuha fuq din il-knisja matriċi n-nies ta' dak iż-żmien. Biss irridu niftakru li hawn jien għażilt dak li għandu x'jaqsam direttament ma' din il-knisja u hallejt barra, għall-konvenjenza, dak li għandu x'jaqsam ma' knejjes oħra. Irridu niftakru li barra din il-knisja kien hemm parroċċi u knejjes oħra digà f'Għawdex, li kollha gawdew minn legati oħra bħal li semmejt. Il-bini u t-tagħmir tal-knejjes rurali kien għadu sejjer bla ma jaqta' xejn f'dan is-seklu ħmistax u dak ta' warajh, anki minn nies li għanew il-matriċi. Ninnotaw ukoll li wiehed mill-għanijiet ewlenija fit-twaqqif tal-guspatronati kien li jgħinu xi qassis qarib tal-familja tal-benefattur; xi kultant nistgħu nuru li dan il-qassis kien preżenti waqt il-kitba tal-kuntratt.

Dokument wiehed li għadna ma semmejniex jagħtina ftit tagħrif ieħor fuq is-si twazzjoni generali fis-sena 1517 rigward il-preferenzi tan-nies u forsi fuq il-gurisdizzjoni parrokkjali tal-matriċi. Fl-24 ta' Diċembru ta' dik is-sena 1517 Nikola Bonnici u martu hallew fit-testment tagħhom li fil-każ li wiehed jew ieħor minnhom imut fid-dar tagħhom qalb ir-raba jew fir-Rabat kellu jindifen fil-knisja tal-kunvent ta' Santu Wistin tar-Rabat t'Għawdex. Jekk il-mewt tagħhom tigri fil-Kastell id-difna kellha ssir fil-knisja matriċi – li jidhirli li kien arrangament Prattiku hafna. Għal dan il-għan huma hallew diet iħbula raba.⁴⁰

X'nitgħallmu minnu dan kollu? Nitgħallmu li Għawdex kellu iktar minn parroċċa wahda minn kmieni fis-seklu ħmistax, li din il-knisja ta' Santa Marija kienet meqjusa minn kulhadd bħala il-matriċi t'Għawdex; li din il-knisja stagħniet u kibret b'heffa iktar minn ta' l-oħrajn kollha t'Għawdex ta' dak iż-żmien; li l-għonja keilhom gibda kbira li jindifnu u jhallu flushom u gidhom għall-

⁴⁰ "Item reliquerunt et volunt quod si forte contigerit ambo vel aliquis ipsorum in villa seu rure vel in bonis suis licet videlicet in domo rustica vel in Rabbato quod orbitentur in conventu Sancti Augustini Rabbati Gaudisii et si forte mori contigerint intus terram Gaudisii in Ecclesia Sanctae Mariae matriċis Ecclesiae terrae Gaudisii quibus convento et dicti matriċi Ecclesiae reliquerunt et relinquunt unum tenimentum terrarum consistentem in tribus lentis quae asserunt esse capacitatis tumnorum quatuor terre aratoriae et volunt ac praecipunt quod dictae intelligantur tam pro monumentis et sepulturis dicti conventus quam dictae matriċis Ecclesiae Imperpetuum pro eis et heredibus eorum etsi forte aliquis ipsorum mori contigerit intus terram Gaudisii et ... pro dictis Ecclesiis quod unusquisque habeat medietatem cuius tenimenti terrarum limites sunt videlicet ab oriente est similia via publica, ab occidente possident filii quondam Antonii Saliba et a septentrione idem filii de Saliba situm et positum in territorio Gaudisii in contrata Dueyre in loco appellato Cattara", *ibid.*, fol. 302v.

quddies li jitqaddes fiha – forsi ghax dawn kienu jghixu l-iktar mis-swar 'il gewwa tal-Kastell, forsi ghax, billi kienet fil-Kastell, kien hemm iżjed ċertezza li dak li huma riedu li jsir għal dejjem fil-fatt ma jigix imfixkel u miżmum milli jsir għal dejjem mill-mill-attakki u assalti tal-furbani u għedewwa oħra barranin. Min kellu jgħidilhom li fis-sena 1551 l-anqas is-swar tal-Kastell ma kellhom jiswew għal xejn kontra Sinan Baxà u l-gżira kollha t'Għawdex għaddiet minn buraxka li hallietha għaxja u mifnija għal seklu shiħ wara u l-affarijiet hawn Għawdex qatt ma regghu gew għalli kienu qabel dik is-sena 1551.

Copyright 1975

Stampat fil-M.U.P.